



# Sifo setingulube





Ntombikayise Malaza



Live letingulube belihlaselwe sifo  
lesitsatselanako futsi sihamba ngemoya.

Inkhosi yetingulube yatsi abavale emakhala  
babuye bativalele emakhaya.





Make Ngulube abegezisa tingulutjane kibili ngelusuku. Abefuna tihlale tihlobile futsi tiphilile.

Abetifaka emasokisi emakhaleni kutivikela kulesifo lesitsatselanako.



Babe naMake Ngulube bebaftsa likhaya  
ngemutsi.

Babe Ngulube abuke lizinga lekushisa  
kwemitimba yabo.






Tingulutjane betinesitunge futsi tikhumbule bangani bato. Kubuhlungu kuhlala tisekhaya ngaso sonkhe sikhatsi.



Yinye yetingulutjane bekungu Tsitsi,  
bekangeva. Bekasusa lisokisi ekhaleni  
abaleke ayodlala.







Ngakusasa, Tsitsi waba nemkhuhlane abuye atsimula.



Make Ngulube watsatsa Tsitsi baya  
kudokotela. Dokotela waniketa Tsitsi umutsi.







Tsitsi wahlala emaviki lamabili ekhaya.  
Abefanele kulala abuye adle yedvwa.  
Bekangavunyelwa kudlala nalabanye.



Emavikini lamabili walulama Tsitsi.

Wase uyavumeleka kutsi ahlale nalabanye  
ekhaya.





Inkhosi yase imemetela kutsi tonkhe  
tingulube atiye esibhedlela tiyogomela lesifo.

Tajabula kakhulu tingulube, tase  
tiyakhululeka.



Saphela sifo eveni letingulube.

Tonkhe tingulube takhipha emasokisi  
emakhaleni. Tabuye tahlala tonkhe.  
Imphilo yabuyela yaba kahle futsi!

